

सामाजिक न्याय विभागामार्फत चालविल्या जाणाऱ्या शासकीय व अनुदानित वसतिगृहे, निवासी शाळा, विजाभज आश्रमशाळा व अपंग शाळा यांना पुरविल्या जाणाऱ्या सोयी-सुविधांबाबत.

महाराष्ट्र शासन

सामाजिक न्याय व विशेष सहाय्य विभाग

शासन परिपत्रक क्रमांक: बीसीएच -२०१६/ प्र.क्र.०३ /शिक्षण-२

मंत्रालय, विस्तार भवन, मुंबई-४०००३२.

दिनांक : ११ जानेवारी, २०१६.

शासन परिपत्रक -

सामाजिक न्याय व विशेष सहाय्य विभागामार्फत राज्यामध्ये मागासवर्गीय मुला-मुलींसाठी शासकीय व अनुदानित वसतीगृहे, अपंगांच्या शासकीय व अनुदानित शाळा, मागासवर्गीयांच्या शासकीय व अनुदानित शाळा व विमुक्त जाती व भटक्या जमाती यांच्या अनुदानित आश्रमशाळा कार्यान्वित आहेत.

२. वरील सर्व शासकीय व अनुदानित संस्थांना शासनाच्या वेगवेगळ्या आदेशान्वये सोयी-सुविधा पुरविण्यात येतात. शासकीय मागासवर्गीय मुलांच्या वसतीगृहांना शासनाच्या दि. २६ जुलै, २०११ च्या व इतर शासनाने वेळोवेळी निर्गमित केलेल्या आदेशान्वये सोयी-सुविधा पुरविण्यात येतात. तसेच, सदर संस्थेतील विद्यार्थ्यांना कोणकोणत्या प्रकारच्या सोयी-सुविधा पुरविण्यात याव्यात याबाबत वेळोवेळी आदेश निर्गमित केले आहेत. सदर सुविधा पुरवितांना साहित्य व लेखनसामुग्री खरेदी करण्यात येते. शासनाच्या उद्योग, ऊर्जा विभागाने दि. ३०/१०/२०१५ च्या शासन निर्णयान्वये खरेदीबाबत कार्यपद्धती निश्चित केली आहे. तसेच वित्त विभागाने वित्तीय अधिकार नियम पुस्तिका १९७८ भाग पहिला उपविभाग १ ते ५ नुसार वित्तीय अधिकारामध्ये दि. १७ एप्रिल, २०१५ च्या आदेशान्वये सुधारणा केल्या आहेत. सदर आदेश/सूचना विचारात घेऊन खरेदी प्रक्रिया करणे आवश्यक आहे.

३. यानुषंगाने कळविण्यात येते की, या विभागातर्गत शासकीय वसतीगृहे व अनुदानित वसतीगृहे, शासकीय निवासी शाळा, अनुदानित शाळा इत्यादींना आयुक्त, समाज कल्याण, पुणे, आयुक्त, अपंग कल्याण, पुणे व संचालक, विजाभज, पुणे यांचेमार्फत सोयी-सुविधा पुरविण्यात येतात. यासाठी दरवर्षी साहित्य व लेखनसामुग्री खरेदी करून पुरवठा करण्यात येतो. त्यामुळे यापुढे शासनमार्फत दरवर्षी पुरविण्यात येणाऱ्या साहित्य व सामुग्री खरेदीसाठी निविदा प्रक्रिया व अटी शर्ती निश्चित करण्यासाठी शासनाची पुर्व मंजूरी घेण्याची आवश्यकता नाही.

४. यासाठी आयुक्त, समाज कल्याण, पुणे, आयुक्त, अपंग कल्याण, पुणे व संचालक, विमुक्त जाती व भटक्या जमाती संचालनालय, पुणे यांनी त्यांच्या स्तरावर शासनाने निश्चित केलेल्या सोयी-सुविधा पुरविण्याबाबतची खरेदी प्रक्रिया उद्योग, ऊर्जा व कामगार व वित्त विभागाचे आदेशानुसार त्यांचे स्तरावर पूर्ण करावी व प्रस्ताव अंतिम मान्यतेसाठी शासनाकडे पाठविण्यात यावा. या प्रक्रियेसाठी वर नमूद

केल्यानुसार शासनाच्या पूर्व परवानगीची आवश्यकता नाही. परंतु सदर प्रक्रिया सुरु करण्यापूर्वी यासाठी दरवर्षी लागणाऱ्या साहित्याची मागणी सर्व क्षेत्रिय कार्यालयांकडून प्राप्त करुन घेण्यात यावी व मागणीनुसार निविदा प्रक्रिया करावी.

५. यासाठी दरवर्षी पुरविण्यात येणाऱ्या साहित्याबाबतचा कालबद्ध कार्यक्रम निश्चित करण्यात यावा.

६. विभागीय स्तरावरील व जिल्हा स्तरावरील सर्व अधिकारी यांनी शासनाचे आदेश/सूचना विचारात घेऊन त्यांच्या अधिनस्त सर्व शासकीय/ अनुदानित वसतीगृहे, शाळा इत्यादींना दरवर्षी लागणारे साहित्य व लेखनसामुग्रीबाबतची मागणी वेळीच आयुक्त, समाजकल्याण, पुणे, आयुक्त, अपंग कल्याण, पुणे व संचालक, विमुक्त जाती व भटक्या जमाती संचालनालय, पुणे यांना आगाऊ कळविण्यात यावी. याची सर्वस्वी जबाबदारी त्या त्या कार्यालय प्रमुखाची राहिल.

७. वरील सूचनांचे काटेकोरपणे पालन करण्यात यावे.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०११११६५७००६७२२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(उज्ज्वल उके)

प्रधान सचिव, महाराष्ट्र शासन

प्रत,

- १) मा.मंत्री, सामाजिक न्याय व विशेष सहाय्य यांचे खाजगी सचिव
- २) मा.राज्यमंत्री, सामाजिक न्याय व विशेष सहाय्य यांचे खाजगी सचिव
- ३) आयुक्त, समाज कल्याण, महाराष्ट्र राज्य, पुणे
- ४) प्रधान सचिव, सामाजिक न्याय व विशेष सहाय्य विभाग, मंत्रालय, मुंबई यांचे स्वीय सहायक
- ५) आयुक्त, अपंग कल्याण, महाराष्ट्र राज्य, पुणे

- ६) संचालक, विजाभज संचालनालय, महाराष्ट्र राज्य, पुणे
- ७) संचालक, डॉ.बाबासाहेब आंबेडकर संशोधन व प्रशिक्षण संस्था, पुणे
- ८) सर्व जिल्हाधिकारी
- ९) सर्व मुख्य कार्यकारी अधिकारी, जिल्हा परिषद
- १०) महालेखापाल (लेखा परिक्षा/अनुज्ञेयता), महाराष्ट्र १/२, मुंबई/ नागपुर
- ११) अधिदान व लेखाधिकारी, मुंबई
- १२) निवासी लेखा परिक्षक, मुंबई/ मुंबई उपनगर
- १३) सर्व जिल्हा कोषागार अधिकारी
- १४) सर्व प्रादेशिक समाज कल्याण अधिकारी
- १५) सर्व सहाय्यक आयुक्त समाज कल्याण अधिकारी
- १६) सर्व विभागीय स्तरावरील शासकीय वसतीगृहांचे गृहप्रमुख
- १७) सर्व शासकीय वसतीगृहांचे गृहपाल
- १८) वित्त विभाग (व्यय-१४), मंत्रालय, मुंबई
- १९) उद्योग, ऊर्जा व कामगार विभाग, मंत्रालय, मुंबई
- २०) सर्व सह सचिव/उप सचिव/ अवर सचिव, सामाजिक न्याय व विशेष सहाय्य विभाग, मंत्रालय, मुंबई
- २१) निवड नस्ती (मावक-४)